

أَهْمِيَّةُ التَّوْحِيدِ

4. అల్లాహ్ యొక్క ఏక దైవత్వం పట్ల విశ్వాసం-

దాని ప్రాముఖ్యత

ధార్మిక అంశం 10: అల్లాహ్ యొక్క ఏక దైవత్వం పట్ల విశ్వాసం ఉంచని వారికి నరక శిక్ష తప్పదు.

عَنْ عَبْدِ اللَّهِ بْنِ مَسْعُودٍ رَضِيَ اللَّهُ عَنْهُ قَالَ قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ

مَنْ مَاتَ يَجْعَلُ لِلَّهِ بَدَأُ دَخَلَ النَّارَ رَوَاهُ الْبُخَارِيُّ (1)

అనువాదం: అబ్దుల్లాహ్ బిన్ మస్ ఊద్ (రజియల్లాహు అన్సు) ఇలా తెలిపారు. సత్య దైవప్రవక్త ముహమ్మద్ (స.అ.సం) ఈ విధంగా బోధించారు: ఏ వ్యక్తియైనా ద్వైత విశ్వాసం కలిగి ఉండి అనగా అల్లాహ్ కు సాటి కల్పించు విశ్వాసం కలిగి ఉండి మరణిస్తే, అతనికి నరక ప్రవేశం తప్పదు. (బుఖారీ గ్రంథం)¹

عَنْ جَابِرِ بْنِ عَبْدِ اللَّهِ رَضِيَ اللَّهُ عَنْهُ قَالَ سَمِعْتُ رَسُولَ اللَّهِ صَلَّى اللَّهُ عَلَيْهِ

وَسَلَّمَ يَقُولُ مَنْ لَقِيَ اللَّهَ لَا يُشْرِكُ بِهِ شَيْئًا دَخَلَ الْجَنَّةَ وَمَنْ لَقِيَهِ يُشْرِكُ بِهِ دَخَلَ النَّارَ

رَوَاهُ مُسْلِمٌ (1)

అనువాదం: జాబిర్ బిన్ అబ్దుల్లాహ్ (రజియల్లాహు అన్సు) ఇలా తెలిపారు: సత్య దైవప్రవక్త ముహమ్మద్ (స.అ.సం) ఈ విధంగా బోధించారు: ఏ వ్యక్తియైనా సరే అల్లాహ్ కు సాటి కల్పించకుండా, అల్లాహ్ పట్ల ఏక దైవత్వ విశ్వాసం కలిగి ఉండి మరణిస్తే అతనికి స్వర్గ ప్రవేశం ప్రాప్తమవుతుంది. ఏ వ్యక్తియైనా సరే అల్లాహ్ కు సాటి కల్పిస్తూ ద్వైత విశ్వాసం కలిగి ఉండి మరణిస్తే అతనికి నరకమే శాశ్వత నివాసం.

(ముస్లిం గ్రంథం)²

ధార్మిక అంశం 11: అల్లాహ్ యొక్క ఏక దైవత్వాన్ని యెవరైతే నిరాకరిస్తారో వారికి దైవ ప్రవక్తల బంధుత్వం కూడ పనికి రాదు.

عَنْ ابْنِ عَبَّاسٍ رَضِيَ اللَّهُ عَنْهُمَا أَنَّ رَسُولَ اللَّهِ صَلَّى اللَّهُ عَلَيْهِ وَسَلَّمَ قَالَ أَهْلُ

أَهْلِ النَّارِ عَذَابًا أَبْرَ طَالِبٍ وَهُوَ مُتَعَبِلٌ بِنَعْلَيْنِ يَغْلِي مِنْهُمَا دِمَاغَهُ رَوَاهُ مُسْلِمٌ (1)

1) కితాబుల్ ఉమాన్

2) కితాబుల్ ఉమాన్

అనువాదం: అబ్దుల్లాహ్ బిన్ అబ్బాస్ (రజియల్లాహు అన్ను) ఇలా తెలిపారు: సత్య దైవప్రవక్త ముహమ్మద్ (సఅసం) ఈ విధంగా బోధించారు: నరకాగ్నిలో స్వల్పమైన శిక్ష అబూతాలిబ్ కు (ప్రవక్తగారి పినతండ్రికి) విధింపబడుతుంది. అదేమిటంటే అతని కాళ్లకు పాదరక్షలవలె అగ్ని తొడిగింపబడుతుంది. దానివల్ల అతని మెదడు ఉడుకుతూ ఉంటుంది.

(ముస్లిం గ్రంథం)¹

(గమనిక: దీనికి సంబంధించిన మరొక ప్రవచనం ప్రవక్తగారికి సాటి కల్పించటం నిషేధం అను అంశంలో ధార్మిక ఆదేశం: 97 యొక్క ఆధారంలో చూడగలరు)

ధార్మిక అంశం 12: ప్రవక్త ముహమ్మద్ (స.అ.వ.స.) బోధించారు: ఎవరైనా మిమ్మల్ని చంపివేస్తామని, లేదా సజీవంగా కాల్చివేస్తామని బెదిరించినాసరే, చావడానికి సిద్ధంగా ఉండాలి గానీ, అల్లాహ్ కు సాటి కల్పించకూడదు.

عَنْ مُعَاذِ رَضِيَ اللَّهُ عَنْهُ قَالَ أَوْصَانِي رَسُولُ اللَّهِ صَلَّى اللَّهُ عَلَيْهِ وَسَلَّمَ بِعَشْرٍ كَلِمَاتٍ قَالَ: لَا تُشْرِكْ بِاللَّهِ شَيْئًا وَإِنْ قُتِلْتَ وَحُرِّقْتَ وَلَا تَقْفَنَّ وَالِدَيْكَ وَإِنْ أَمْرًا أَنْ تَخْرُجَ مِنْ أَهْلِكَ وَمَالِكَ وَلَا تُتْرَكَنَّ صَلَاةٌ مَكْتُوبَةٌ مُتَعَمِّدًا فَإِنْ مِنْ تَرَكَ صَلَاةً مَكْتُوبَةً مُتَعَمِّدًا فَقَدْ بَرَأَتْ مِنْهُ ذِمَّةُ اللَّهِ وَلَا تُشْرِبَنَّ خَمْرًا فَإِنَّهُ رَأْسُ كُلِّ فَاحِشَةٍ وَإِيَّاكَ وَالْمَعْصِيَةَ فَإِنَّ بِالْمَعْصِيَةِ حُلَّ سَخَطِ اللَّهِ عَزَّ وَجَلَّ وَإِيَّاكَ وَالْفِرَارَ مِنَ الرَّحْفِ وَإِنْ هَلَكَ النَّاسُ وَإِذَا أَصَابَ النَّاسَ مُوتَانٌ وَأَنْتَ فِيهِمْ فَانْتَبِ وَأَنْفِقْ عَلَى عِيَالِكَ مِنْ طَوْلِكَ وَلَا تَرْفَعْ عَنْهُمْ عَصَاكَ أَدْبًا وَأَخْفِهِمْ فِي اللَّهِ رَوَاهُ أَحْمَدُ (٢)

అనువాదం: ముఅజ్జ్ (రజియల్లాహు అన్ను) ఇలా తెలిపారు: సత్య దైవప్రవక్త ముహమ్మద్ (స.అ.వ.స.) నాకు పది ముఖ్య విషయాలు బోధించారు:

1. ఎవరైనా నిన్ను నిర్బంధించి, బెదిరిస్తూ అల్లాహ్ కు సాటి కల్పించమని బలవంతం చేసినా సరే, ఈ విధంగా నిన్ను చంపినా, కాల్చివేసినా సరే వీర మరణం పొందుగానీ అల్లాహ్ కు సాటి కల్పించవద్దు.
2. తల్లిదండ్రుల మాటను ధిక్కరించకు; నీ ఇంటిని, ఆస్తిని విడిచి వెళ్లి పొమ్మని చెప్పినాసరే వారి మాటను ధిక్కరించకు.
3. ఎప్పుడైనా సరే, విధియైన నమాజ్ ఆరాధనను అనవసరంగా విడవకు. ఏ వ్యక్తియైనా సరే, విధియైన ఆరాధనను అనవసరంగా విడిచితే అల్లాహ్ తో అతని సంబంధం తెగిపోతుంది.

1) కితాబుల్ ఈమాన్

4. సారాయి త్రాగకు, ఎందుకంటే మద్యపానం సర్వ దుష్కార్యాలకు దారి తీస్తుంది.
5. పాపకార్యాలకు, అతి దూరంగా ఉండుము. పాపకార్యాల వల్ల అల్లాహ్ యొక్క కోపాగ్ని కురుస్తుంది.
6. శత్రువులకు విరుద్ధంగా ధర్మ యుద్ధం చేయు సమయాన నీ తోటి వారు అంతమైనా సరే నీవు మాత్రం స్థిరంగా నిలబడి పోరాడుతూ ఉండు. నీవు యుద్ధ భూమికి వెళ్ళు చూపకు.
7. నీవు నివసిస్తున్న ఏ ప్రాంతంలోనైనా సరే ఏదైనా భయంకర వ్యాధి సంభవించి ప్రజలు అసంఖ్యాకంగా మరణిస్తూ ఉన్నా సరే నీవు ఆ ప్రాంతాన్ని విడిచి వెళ్ళకు.
8. నీ భార్య పిల్లల కొరకు నీ శక్తి ప్రకారం ధనం వెచ్చించుము.
9. నీ భార్య పిల్లలకు క్రమశిక్షణ, బుద్ధి నేర్పడానికి కఠినంగా ప్రవర్తించవలసి వస్తే దానికై వెనుకాడవద్దు.
- 10: అంతేకాక అల్లాహ్ పట్ల భయభక్తులు కలిగి ఉండాలని వారికి బోధించుము.

(తబరానీ, అహ్మద్ గ్రంథం)¹

ధార్మిక అంశం 13 : అల్లాహ్ యొక్క ఏక దైవత్వం పట్ల విశ్వాసం ఉంచనివారు ఎన్ని సత్కార్యాలు చేసినా సరే, ఆవి నిష్ప్రయోజనమేగాని వాటి వల్ల పుణ్య ఫలాలేమి లభించవు.

عَنْ عَائِشَةَ رَضِيَ اللَّهُ عَنْهَا قَالَتْ قُلْتُ يَا رَسُولَ اللَّهِ إِنَّ جُدْعَانَ كَانَ فِي

الْحَاهِلِيَّةِ يَصِلُ الرَّجِمُ وَيُطْعَمُ الْمَسْكِينُ فَهَلْ ذَلِكَ نَافِعُهُ قَالَ لَا يَنْفَعُهُ إِنَّهُ لَمْ يَقُلْ يَوْمًا رَبِّ

اغْفِرْ لِي خَطِيئَتِي يَوْمَ الدِّينِ رَوَاهُ مُسْلِمٌ (1)

అనువాదం: ప్రవక్తగారి సతీమణియైన ఆయిషా (రజియల్లాహు అన్త) ఇలా తెలిపారు: ఒక రోజు నేను ప్రవక్తగారిని ఇలా ప్రశ్నించాను: ఓ దైవప్రవక్తా! అజ్ఞాన కాలంలో అతి సత్పురుషునిగా ప్రసిద్ధిగాంచిన ఇబ్బు జదాన్ అను వ్యక్తి బంధుత్వాన్ని కలుపుతూ, పేదలకు భోజనం పెట్టేవాడు కదా! అయితే ఈ సత్కార్యాలు ప్రళయదినాన అతనికి ప్రయోజనాన్నిస్తాయా లేదా? దైవప్రవక్త ఇలా జవాబిచ్చారు: వాటివల్ల అతనికి ఏ ప్రయోజనమూ ఉండదు. ఎందుకంటే అతడు కనీసం ఒక్క రోజైనా సరే ఓ నా ప్రభువా! ప్రళయదినాన నా పాపాలను క్షమించుము అని ప్రార్థించలేదు.

(ముస్లిం గ్రంథం)²

ధార్మిక అంశం 14: ఏ వ్యక్తియైనా సరే అల్లాహ్ యొక్క ఏక దైవత్వం పట్ల విశ్వాసం లేకుండా మరణిస్తే, ఆ అవిశ్వాసి యొక్క మోక్షం కొరకు ముస్లింలు

1) అల్బానిగారి సహీహ్ తర్గిబ్ వత్తర్హీబ్

2) కితాబుల్ ఉమాన్

ప్రార్థనలు చేసినా, అతని పుణ్యం కొరకు సత్కార్యాలు చేసినా సరే వాటివల్ల ఏ విధమైన ప్రయోజనమూ ఉండదు.

عَنْ عَبْدِ اللَّهِ بْنِ عَمْرٍو أَنَّ الْعَاصَ ابْنَ وَإِبِلَ نَذَرَ فِي الْحَاهِلِيَّةِ أَنْ يَنْحَسِرَ مِائَةَ بَدَنَةٍ وَأَنَّ هِشَامَ بْنَ الْعَاصِ نَحَرَ حِصَّةَ خَمْسِينَ بَدَنَةً وَأَنَّ عَمْرًا سَأَلَ النَّبِيَّ صَلَّى اللَّهُ عَلَيْهِ وَسَلَّمَ عَنْ ذَلِكَ فَقَالَ أَمَا أَبُوكَ فَلَوْ كَانَ أَقْرَبَ بِالْوَجْدِ فَصُمْتَ وَتَصَدَّقْتَ عَنْهُ نَفَعَهُ ذَلِكَ رَوَاهُ أَحْمَدُ (١)

అనువాదం: అబ్దుల్లాహ్ బిన్ అమ్ (రజియల్లాహు అన్ను) ఇలా తెలిపారు: అజ్జానకాలంలో ఆస్ అనువ్యక్తి తాను వంద ఒంటెలు కోస్తానని మ్రొక్కుకున్నాడు. కాని ఈ మ్రొక్కుబడి పూర్తి చేయక మునుపే అతను చనిపోయాడు. ఇక అతని కుమారుల్లో ఒకడైన హిషాం తన తరపున యాభై ఒంటెలు కోసి తన బాధ్యతగా గల సగభాగం పూర్తి చేశాడు. కాని మరొక కుమారుడైన అమ్ దైవప్రవక్తగారి సమక్షానికి వచ్చి సలహా అడిగితే దైవప్రవక్త ఇలా బోధించారు: నీ తండ్రి అల్లాహ్ యొక్క ఏక దైవత్వం పట్ల విశ్వాసం కలిగి ఉండినట్లైతే, అనగా ఇస్లాం ధర్మాన్ని స్వీకరించి ఉండినట్లైతే, ఆ తర్వాత నీవు నీ తండ్రి పుణ్యం కొరకు ఏమైనా సత్కార్యాలు, దానధర్మాలు చేస్తే అతనికి పుణ్యం లభించగలిగేది. (ముస్లిం అహ్మద్ గ్రంథం)¹

ధార్మిక అంశం 15: ఎవరైనా సరే అల్లాహ్ యొక్క ఏక దైవత్వం పట్ల విశ్వాసం కలిగి ఉండటాన్ని నిరాకరిస్తే వారికి వ్యతిరేకంగా ధర్మ యుద్ధం జరపటం ఇస్లామీయ ప్రభుత్వం యొక్క కర్తవ్యం.

عَنْ أَبِي هُرَيْرَةَ رَضِيَ اللَّهُ عَنْهُ عَنْ رَسُولِ اللَّهِ صَلَّى اللَّهُ عَلَيْهِ وَسَلَّمَ قَالَ أَمِرْتُ أَنْ أَقَاتِلَ النَّاسَ حَتَّى يَشْهَدُوا أَنْ لَا إِلَهَ إِلَّا اللَّهُ وَيُؤْمِنُوا بِي وَبِمَا جِئْتُ بِهِ فَبِأَذَا فَعَلُوا ذَلِكَ عَصَمُوا مِنِّي دِمَاءَهُمْ وَأَمْوَالَهُمْ إِلَّا بِحَقِّهَا وَحَسَابُهُمْ عَلَى اللَّهِ رَوَاهُ مُسْلِمٌ (١)

అనువాదం: అబూహురైరా (రజియల్లాహు అన్ను) ఇలా తెలిపారు: సత్య దైవప్రవక్త ముహమ్మద్ (స.అ.వ.స.) ఈ విధంగా హెచ్చరించారు: అల్లాహ్ ఒక్కడే సత్యదేవుడని, నేను సత్యప్రవక్తనని, నా ద్వారా లోకానికి ప్రసాదించబడిన సందేశం సత్య సందేశమని ఎవరైతే విశ్వసించక, ధిక్కరిస్తారో వారికి వ్యతిరేకంగా ధర్మయుద్ధం చేయవలెనని నాకు ఆజ్ఞ ఇవ్వబడింది. కానీ వారు పై విషయాలను విశ్వసిస్తే వారి ప్రాణాలు మరియు సొమ్ములు భద్రంగా ఉండగలవు. కానీ యెవరైనా ఘోర నేరానికి పాల్పడి మరణశిక్షకు గురైతే, ఇది వారి స్వయంకృతం. వారి అంతిమ విచారణ అల్లాహ్ సమక్షాన జరుగును. (ముస్లిం గ్రంథం)²

(గమనిక: ఎవరైనా ముస్లిమేతరుడు ఇస్లామీయ రాజ్యంలో ఇస్లామీయ ఆదేశాలకు తల ఒగ్గి జీవించదలచుకుంటే వారికి తగిన అనుమతి ఇవ్వవచ్చు.)